

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ కరుణాకరాచార్యస్వామినా విరచితం
॥ శ్రీముష్ణం శ్రీమదాండవన్ చరమశ్లోకసప్తకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీముష్ణం శ్రీమదాండవన్ చరమశ్లోకసప్తకం ॥

శ్రీవత్సవంశకలశోదధికౌస్తుభస్య
శ్రీవాసరాఘవగురోస్తనయం తతశ్చ |
విద్యా అవాప్య విబుధోత్తమతాం దధానం
కుర్వే సదా హృది గురుం కరుణాకరాఖ్యం ॥

కల్యణే హేమలంబే ఝషగృహవసతౌ భాస్కరే శుక్లపక్షే
రేవత్యామిందువారే సకలబుధనుతః కౌలవే బ్రాహ్మయోగే |
ద్వైతీయాకే తిథౌ శ్రీయతిపతిసదృశో రంగరామానుజాఖ్యః
శ్రుత్యంతశ్రీసుమిత్రాసుతమునిసుదృశా ప్రాప రంగేంద్రపాదూ ॥ 1 ॥

హేమలంబే ఝషే శుక్లద్వితీయాయాం విధౌ మునిః |
రంగరామానుజో భేజే స్వాచార్యచరణాంబుజే ॥ 2 ॥

కలానిధౌ కల్పకకల్పకేఽస్మిన్
గానార్థకంఠేన గభీరధుర్యే |
ధరాం విహాయాద్య గతే పదం తత్
బుధా ధరేయుః కథమత్ర భూమౌ ॥ 3 ॥

అగస్త్యవద్ద్రావిడలక్షణే యః
దైవజ్ఞమార్గేఽప్యథ గర్గ ఏవ |
వ్యాసః పరః సర్వకలాపటుత్వాత్
మునిత్రయం చాన్యదిమం శ్రితం తత్ ॥ 4 ॥

మీనే పంచమవాసరే మునిరయం సిద్ధిం శ్రితస్సద్గుణః
కూర్మోఽసౌ నిజచింతయైవ సకలాన్ గోప్తా జనాన్ సంశ్రితాన్ |

వారాహాక్షితిసంజ్ఞయా భువి బుధైస్సానందమాసేవితః

సింహాస్యోదితగర్జనాం చ సుధియాం గోప్యాం దధానస్సుధీః || 5 ||

సత్పాదత్రయవిక్రమే కవివరే సక్తః కవీన్ రక్షితా

రామేణాఽథ జితాంతరంగలలితో రంగేశపాదూ భజన్ |

రామః పుణ్యజనేశసేవితపదః పాదూప్రభావర్ధిదః

శ్రీమద్యామునకర్షణో రసపరో వ్యాఖ్యానతస్తద్ధిరాం || 6 ||

శ్రీరామానుజతారలబ్ధసుజనిః రామానుజోఽయం నవః

కల్యేవాస కలిం విధూయ సతతం ధర్మస్య గుప్తిం దధత్ |

ఇత్యేవం దశధాఽవతారగణనాం స్వస్మిన్ దధానో నతాన్

పాయాదేష మునీశ్వరః స్వదయయా పశ్యన్ పదాత్ శాశ్వతాత్ || 7 ||

రంగలక్ష్మణే తత్పదం శ్రితే సప్తకేన తం భక్తితస్మరన్ |

రంగలక్ష్మణప్రత్యయాఽఽఖ్యయా శాస్త్రసాహితీవల్లభోఽనమత్ || 8 ||

|| ఇతి శ్రీముష్ణం శ్రీమదాండవన్ చరమశ్లోకసప్తకం సమాప్తం ||